

بِسْمِ اللّٰهِ الرَّحْمٰنِ الرَّحِیْمِ امام حسین کی عبادت

27-August-2020



ہفتہ وار سنتوں بھرے اجتماع میں ہونے والا
سنتوں بھر ا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ إِلِكِ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ إِلِكِ وَ أَصْحَابِكَ يَا نُوْرَ اللَّهِ

دُرودِ پاک کی فضیلت

اللہ پاک کے آخری نبی صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا:

أَوْلَى النَّاسِ بِیَ یَوْمَ الْقِیَامَةِ أَكْثَرُهُمْ عَلَیَّ صَلَاةً

قیامت کے دن لوگوں میں سب سے زیادہ میرے قریب وہ ہوگا، جو سب سے زیادہ مجھ پر دُرود

شریف پڑھتا ہوگا۔ (ترمذی، ابواب الوتر، باب ماجاء فی فضل الصلاة... الخ، ۲/۲، حدیث: ۴۸۴)

حکیمُ الْأُمَّتِ حضرت مفتی احمد یار خان نعیمی رَحْمَةُ اللّٰهِ عَلَیْہِ اس حدیثِ پاک کے تحت فرماتے ہیں: قیامت میں سب سے آرام میں وہ ہوگا، جو حضور (صَلَّى اللّٰهُ عَلَیْہِ وَاٰلِہٖ وَسَلَّم) کے ساتھ رہے اور حضور (صَلَّى اللّٰهُ عَلَیْہِ وَاٰلِہٖ وَسَلَّم) کی ہمراہی نصیب ہونے کا ذریعہ دُرود شریف کی کثرت ہے۔ اس سے معلوم ہوا! دُرود شریف بہترین نیکی ہے کہ تمام نیکیوں سے جنت ملتی ہے اور اس سے بزمِ جنت کے دولہا (صَلَّى اللّٰهُ عَلَیْہِ وَاٰلِہٖ وَسَلَّم) ملتے ہیں۔ (مرآة المناجیح، ۲/۱۰۰)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

پساری پیاری اسلامی بہنو! آئیے! اللہ پاک کی رضا پانے اور ثواب کمانے کے لئے پہلے

اچھی اچھی نیتیں کر لیتی ہیں۔ فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ ”يَبِيَّةُ الْمُؤْمِنِ خَيْرٌ مِنْ عَمَلِهِ“ مسلمان کی نیت اُس کے عمل سے بہتر ہے۔⁽¹⁾

اہم نکتہ: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیانِ سُنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سر کر دوسری اسلامی بہنوں کے لئے جگہ کُشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی۔ صَلُّوا عَلَى الْحَبِيبِ، اذْكُرُوا اللّٰهَ، تُوْبُوا إِلَى اللّٰهِ وغیرہ سُن کر ثواب کمانے اور صدا لگانے والی کی دل جُوئی کے لئے پست آواز سے جواب دوں گی۔ اجتماع کے بعد تُوْد آگے بڑھ کر سَلَام و مُصَافَحَہ اور اِنْفِرَادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوا عَلَى الْحَبِيبِ! صَلِّ اللهُ عَلَى مُحَمَّدٍ

پیاری پیاری اسلامی بہنوں! مُحَرَّمُ الْحَرَامِ کا مبارک مہینا تشریف لا چکا ہے، اس مبارک مہینے کو شہیدانِ کربلا بالخصوص امامِ عالی مقام حضرت امامِ حُسَین رَضِيَ اللهُ عَنْهُ کے ساتھ ایک خاص نسبت حاصل ہے، اسی مناسبت سے آج کے بیان میں ہم امامِ حُسَین رَضِيَ اللهُ عَنْهُ کے تقویٰ و پرہیزگاری، صدقہ و خیرات، فضائل و مناقب، شان و عظمت، آقا کریم صَلِّ اللهُ عَلَيْهِ وَآلِهِ وَسَلَّمَ کی آپ سے محبت اور

بالخصوص (Specially) آپ رَضِيَ اللهُ عَنْهُ کی عبادت کا ذوق و شوق، عبادت کے واقعات سنیں گی۔

آئیے! سب سے پہلے ایک ایمان افروز واقعہ سنتی ہیں، چنانچہ

محبتِ امام حسین کا اجر

حضرت علامہ عبدُ الرَّحْمَنِ ابنِ جوزي رَحْمَةُ اللهِ عَلَيْهِ فرماتے ہیں: ایک مرتبہ عَمْرُ بنِ لَيْث کے سامنے اس کی تمام فوج کو جمع کیا گیا، عَمْرُ بنِ لَيْث نے جب اپنی فوج کی یہ کثرت دیکھی تو روپڑا اور دل ہی دل میں کہنے لگا، اے کاش! حضرت امام حُسَيْن رَضِيَ اللهُ عَنْهُ کی شہادت کے وقت میں وہاں موجود ہوتا اور میرے پاس اتنی فوج ہوتی تو میں اپنی جان، شان و شوکت اور ساری فوج کو ان پر قربان کر دیتا۔ اس زمانے کے کسی ولی کو خواب میں، حضورِ اکرم صَلَّى اللهُ عَلَيْهِ وَآلِهِ وَسَلَّمَ کی زیارت ہوئی، آپ صَلَّى اللهُ عَلَيْهِ وَآلِهِ وَسَلَّمَ نے فرمایا: عَمْرُ بنِ لَيْث سے کہہ دو کہ اس کے دل میں جو خیال آیا ہے ہمیں اس کی خبر ہے اور ہم نے اس کے ارادے کو قبول کر لیا ہے، اللہ کریم تمہیں اس ارادے اور اس خیال پر اجرِ عظیم عطا فرمائے۔ جب خواب دیکھنے والے نے عَمْرُ بنِ لَيْث کو یہ خوش خبری سنائی تو وہ خوشی سے جھوم اُٹھا اور اس کی آنکھوں سے آنسوؤں کی جھڑی لگ گئی۔ (بستان الواعظین، مجلس فی فضل یومِ عاشوراء، وما جاء فیہ، ص ۲۴۰ ملتقطاً)

صَلُّوا عَلَيَّ الْحَبِيبِ! صَلِّ اللهُ عَلَيَّ مُحَمَّد

پساری پساری اسلامی بہنو! آپ نے سنا کہ جو خوش نصیب اپنی شہرت اور مقام و مرتبے کی پروا کئے بغیر صرف دل میں رِضائے الہی اور رِضائے مُصْطَفٰی حَاصِل کرنے اور آپ صَلَّى اللهُ عَلَيْهِ وَآلِهِ وَسَلَّمَ کی نسبت و شرافت کے سبب حضرت امام حسین رَضِيَ اللهُ عَنْهُ سے عقیدت و محبت کا اظہار کرے، اپنے دل میں ان کی خدمت کرنے کی تمنا بسائے تو اس خوش قسمت پر پیارے آقا صَلَّى اللهُ عَلَيْهِ وَآلِهِ وَسَلَّمَ کا

ضرور کرم ہوتا ہے جیسا کہ بیان کردہ واقعے میں ہم نے سنا کہ اپنے ایک غلام کے خواب میں تشریف لا کر عمرو بن لیث کے لئے خوشخبری ارشاد فرمائی اور اس کے دل میں آنے والے خیال (Opinion) کو اپنی بارگاہ میں قبول فرمایا۔ اس کے علاوہ عمرو بن لیث پر محبتِ امامِ حسین کے سبب مزید اور کیا فضل و کرم ہوا، آئیے! سنتی ہیں، چنانچہ

محبتِ امامِ حسین کی وجہ سے مغفرت ہو گئی

خُراسان کے حاکم عمرو بن لیث کو انتقال کے بعد کسی نے خواب میں دیکھ کر پوچھا: اللہ پاک نے تیرے ساتھ کیا معاملہ فرمایا؟ اس نے کہا: اللہ کریم نے مجھے بخش دیا، پوچھا کس سبب سے؟ اس نے کہا: ایک مرتبہ میں پہاڑ سے اپنے لشکر کی کثرت دیکھ کر خوش ہو رہا تھا تو میں نے تمنا کی کاش! میں اُس وقت میدانِ کربلا میں ہوتا، جب یزیدی لشکر امامِ حسین رَضِيَ اللهُ عَنْهُ اور دیگر اہل بیتِ کرام رَضِيَ اللهُ عَنْهُمْ اجمعین پر ظلم و ستم کر رہے تھے تو میں آپ کی کچھ خدمت کر سکتا۔ تو ربِّ کریم نے اسی نیت کے سبب میری مغفرت فرما دی۔ (مدارج النبوت، باب نہم ذکر حقوق آنحضرت، ۱/۳۰۵ ملخصاً)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

پیاری پیاری اسلامی بہنو! یہ حقیقت ہے کہ جو مسلمان اپنے دل میں محبتِ اہل بیت کو بسالیتا ہے وہ دنیا و آخرت کی برکتوں سے حصہ پالیتا ہے کیونکہ اہل بیتِ کرام رَضِيَ اللهُ عَنْهُمْ اجمعین سے محبت کرنا ایسا ہی ہے جیسے پیارے آقا صَلَّی اللهُ عَلَيْهِ وَآلِهِ وَسَلَّمَ سے محبت کرنا۔ اہل بیتِ کرام کی محبت دنیا و آخرت کی بے شمار بھلائیاں پانے اور شفاعتِ مُصْطَفٰی حَاصِل ہونے کا ذریعہ ہے، جیسا کہ رسولِ اکرم صَلَّی اللهُ عَلَيْهِ وَآلِهِ وَسَلَّمَ کا فرمانِ عالیشان ہے: جو وسیلہ حاصل کرنا چاہتا ہے اور یہ چاہتا ہے کہ میری بارگاہ میں اس کی کوئی

خدمت ہو، جس کے سبب میں قیامت کے دن اس کی شفاعت کروں، اُسے چاہئے کہ میرے اہل بیت (عَلَيْهِمُ الرِّضْوَانُ) کی خدمت کرے اور اُنہیں خوش کرے۔ (برکات آل رسول، ص ۱۱۰)

پساری پیاری اسلامی بہنو! ہمیں چاہئے کہ ہم بھی اہل بیت کرام عَلَيْهِمُ الرِّضْوَانُ اور بالخصوص حضرت امام حسین رَضِيَ اللهُ عَنْهُ کی غلامی کا پناہ اپنے گلے میں ڈال کر ان کی سیرت طیبہ کے روشن پہلوؤں پر عمل کریں، ان مقدس ہستیوں کا نہایت ادب و احترام کریں، ان کی خوشی کو اپنی خوشی اور ان کے غم کو اپنا غم سمجھیں، ان سے دل و جان سے محبت کریں، کیونکہ آقا کریم صَلَّى اللهُ عَلَيْهِ وَآلِهِ وَسَلَّمَ حضراتِ حسنین کریمین سے بے پناہ محبت فرماتے تھے، چنانچہ

حضراتِ حسنین کریمین سے محبت

حضرت ابو ایوب انصاری رَضِيَ اللهُ عَنْهُ فرماتے ہیں: میں اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہوا تو حضراتِ حسنین کریمین رَضِيَ اللهُ عَنْهُمَا آپ صَلَّى اللهُ عَلَيْهِ وَآلِهِ وَسَلَّمَ کی گود میں کھیل رہے تھے۔ میں نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! کیا آپ ان سے محبت کرتے ہیں؟ حسنین کے نانا صَلَّى اللهُ عَلَيْهِ وَآلِهِ وَسَلَّمَ نے فرمایا: میں ان سے محبت کیوں نہ کروں، حالانکہ یہ میرے دو (2) پھول ہیں جن کی مہک میں سوگنٹھا ہوں۔ (معجم کبید، ۱۵۵/۳، حدیث: ۳۹۹۰)

صَلُّوا عَلَيَّ الْحَبِيبِ! صَلِّ اللهُ عَلَيَّ مُحَمَّدٍ

پساری پیاری اسلامی بہنو! ہمیں چاہئے کہ حضرت امام حسین رَضِيَ اللهُ عَنْهُ کو بہت سی خصوصیات اور شان و عظمت سے نوازا تھا، آپ رَضِيَ اللهُ عَنْهُ کی عبادت و ریاضت اور تقویٰ و پرہیزگاری کے واقعات سننے سے پہلے آپ کا مختصر ذکر خیر اور تعارف (Introduction) سنتی ہیں، چنانچہ

نواسہ رسول کا مختصر تعارف

☆ حضرت امام حسین رَضِيَ اللهُ عَنْهُ کی پیدائش 5 شعبان 4 ہجری کو مدینے شریف میں ہوئی۔ ☆ آپ کا نام نبی کریم صَلَّى اللهُ عَلَيْهِ وَآلِهِ وَسَلَّمَ نے ”حُوسَيْن“ اور ”شُبَيْر“ رکھا۔ ☆ آپ کی کُنیت ”ابو عبدُ اللهِ“ اور لقب ”سَبْطُ رَسُوْلِ اللهِ“ (یعنی نبی پاک صَلَّى اللهُ عَلَيْهِ وَآلِهِ وَسَلَّمَ کے نواسے) اور ”رِيْحَانَةُ الرَّسُوْلِ“ (یعنی رسول کریم صَلَّى اللهُ عَلَيْهِ وَآلِهِ وَسَلَّمَ کے پھول) ہے۔ ☆ آپ جنتی نوجوانوں کے سردار ہیں۔ (سیر اعلام النبلاء، الحسين الشهيد... الخ، ۴/۳۰۲-۳۰۳-۳۰۴ ملتقطاً) ☆ نبی اکرم صَلَّى اللهُ عَلَيْهِ وَآلِهِ وَسَلَّمَ نے آپ رَضِيَ اللهُ عَنْهُ کے کان میں اذان دی۔ (کنز العمال، حصہ: ۱۶، ۸/۲۵۲، حدیث: ۴۵۹۹۳) ☆ آپ نہایت سخی اور نیک نخلت تھے۔ ☆ آپ نے کئی حج پیدل کئے۔ حضرت مُضْعَب رَضِيَ اللهُ عَنْهُ فرماتے ہیں: حضرت امام حسین رَضِيَ اللهُ عَنْهُ نے مدینے شریف سے پیدل چل کر (25) حج کئے۔ (اسد الغابۃ، رقم: ۱۱۷۳، الحسين بن علی، ۲/۲۸ ماخوذاً) ☆ آپ نے رسول انور صَلَّى اللهُ عَلَيْهِ وَآلِهِ وَسَلَّمَ اور اپنے والد ماجد امیر المؤمنین حضرت علی، شیر خدا رَضِيَ اللهُ عَنْهُ سے علم دین کا بہت سا خزانہ پایا۔ ☆ آپ کی علم سے بھرپور گفتگو (Discourse) ایسی دلکش ہوتی تھی کہ لوگوں کی یہ خواہش ہوتی کہ آپ خاموش نہ بیٹھیں بلکہ علم و حکمت کے خزانے لٹاتے ہی رہیں۔ ☆ آپ نے اپنے نانا جان صَلَّى اللهُ عَلَيْهِ وَآلِهِ وَسَلَّمَ، اپنے والد محترم، والدہ محترمہ اور امیر المؤمنین حضرت عمر فاروق اعظم عَلَيْهِمُ الرِّضْوَان سے احادیث سنیں اور بیان کیں۔ ☆ آپ کا مستقل علمی حلقہ لگتا جس میں آپ لوگوں کو شرعی مسائل سے آگاہ فرماتے تھے۔ ☆ آپ کی شہادت 10 محرم الحرام 61 ہجری کو میدانِ کربلا میں ہوئی۔

صَلُّوْا عَلَيَّ الْحَبِيْب! صَلَّ اللهُ عَلَيَّ مُحَمَّد

امام حسین کی عبادت

پساری پیاری اسلامی! سنو! حضرت امام حسین رَضِيَ اللهُ عَنْهُ کی سیرتِ طیبہ کے روشن پہلوؤں سے معلوم ہوا! آپ ہر وصف میں اپنی مثال آپ تھے، لیکن یہ اوصاف آپ کو اپنے ہی گھر سے تربیت میں ملے تھے۔ آپ کا گھرانہ وحی و الہام کا مرکز اور علم و عرفان کا چشمہ تھا، رشکِ کائنات اور مرکزِ تجلیات تھا، آپ کا گھرانہ عبادت و ریاضت اور سخاوت کا مرکز تھا، آپ کا گھرانہ زہد و تقویٰ اور پرہیزگاری کا سرچشمہ تھا، غریبوں کی حاجت روائی اور غم کے ماروں کا سہارا تھا، آپ کو تو بچپن میں تعلیم و تربیت کا ایسا بابرکت نورانی و روحانی ماحول نصیب ہوا کہ اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ کی گود سے تربیت ملی اور حضور نبی کریم صَلَّى اللهُ عَلَيْهِ وَآلِهِ وَسَلَّمَ کا خاص فیضان عطا ہوا، یہی وجہ تھی کہ حضرت امام حسین رَضِيَ اللهُ عَنْهُ علم و فضل میں یکتا تھے، ایثار و تَوَكُّل والے تھے، بہادری میں بے مثال تھے، تقویٰ و پرہیزگاری کے مالک تھے، صدقہ و خیرات کے بے مثال نمونہ تھے، ہر حال میں صبر و شکر کے عادی تھے، بھلائی کے کاموں میں بڑھ چڑھ کر حصہ لینے والے تھے، عبادت و ریاضت کی کثرت کرنے والے تھے، فرائض کی ادائیگی کے ساتھ ساتھ نفل عبادت اور کثرت سے تلاوتِ قرآن کے شوقین تھے، یہاں تک کہ بہت سی روایتوں میں آپ کی عبادت و ریاضت، نفل نمازوں اور بھلائی کے کاموں میں بڑھ چڑھ کر حصہ لینے کا تذکرہ ملتا ہے۔ آئیے! آپ کی عبادت کے متعلق (2) روایات سنٹی ہیں، چنانچہ

نماز و روزے کے پابند

1. علامہ ابن اثیر جزری رَحِمَهُ اللهُ عَلَيْهِ فرماتے ہیں: كَانَ الْحُسَيْنِ رَضِيَ اللهُ عَنْهُ فَاضِلًا كَثِيرًا الصَّوْمِ وَالصَّلَاةِ وَالْحَجِّ وَالصَّدَقَةِ وَأَفْعَالِ الْخَيْرِ جَمِيعِهَا یعنی حضرت امام حسین رَضِيَ اللهُ عَنْهُ کثرت سے نماز پڑھتے، روزہ

رکھتے، حج کرتے، صدقہ و خیرات کرتے اور تمام بھلائی کے کاموں میں حصہ لیتے تھے۔ (اسد الغابۃ،

رقم: ۱۱۷۳، الحسین بن علی، ۲/۲۸)

2. آپ کے شہزادے حضرت امام زین العابدین رَضِيَ اللهُ عَنْهُ نے بیان فرمایا: میرے والدِ گرامی حضرت

امام حسین رَضِيَ اللهُ عَنْهُ دن اور رات میں ہزار (1000) رکعت نوافل ادا فرمایا کرتے تھے۔ (عقد الفرید،

باب من کلام الزہاد و أخبار العباد، ۳/۱۳ مختصراً)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّد

پیاری پیاری اسلامی بہنو! آپ نے سنا کہ حضرت امام حسین رَضِيَ اللهُ عَنْهُ عبادت

کا کس قدر ذوق و شوق رکھتے تھے، فرض روزوں کے علاوہ نفل روزے بھی کثرت سے رکھتے تھے،

کثیر نوافل ادا کرتے تھے، کثرت سے صدقہ و خیرات کرتے تھے، نیک اعمال بجالاتے تھے، حج کی دانیگی

کے شوقین تھے۔ اَلْغَرَضُ! حضرت امام حسین رَضِيَ اللهُ عَنْهُ اپنی زندگی کے دن رات ربِّ کریم کی فرما

نبرداری اور عبادت و ریاضت میں گزارتے اور کوئی لمحہ (Moment) فضولیات میں نہ گزارتے بلکہ ہر

وقت دل یادِ خدا میں مصروف رہتا تو زبان ذکرِ خدا سے تر رہتی، گویا آپ اُٹھتے بیٹھتے، چلتے پھرتے، کھاتے

پیتے، سوتے جاگتے، ہر حالت میں اور ہر وقت ربِّ کریم کا ذکر کرتے، خصوصاً نماز کی ادائیگی کا بے حد خیال

فرماتے اور بڑے ذوق و شوق سے نماز ادا فرماتے، کیونکہ نماز کی تعلیم تو بچپن ہی میں نبی کریم صَلَّى اللهُ عَلَيْهِ

وَالِهِ وَسَلَّمَ سے حاصل ہوئی تھی، یہ تربیتِ مصطفیٰ کا ہی فیضان تھا کہ آپ فرض نمازوں کے ساتھ ساتھ

نوافل کی بھی بہت زیادہ کثرت فرماتے تھے۔

سُبْحَانَ اللهِ! قُرْبَانَ جَابِيَةَ! نَوَاسِرَهُ رَسُولِ حَضْرَتِ اِمَامِ حُسَيْنِ رَضِيَ اللهُ عَنْهُ كِي عِبَادَتِ وَرِيَاضَتِ كِي ذَوْقِ وَ

شَوْقِ پَر كِه جَنَّتِي نَوْجَوَانُونِ كِي سَرْدَارِ هِيں، بَلَنْدِ مَرْتَبَهٗ صَحَابِي هِيں، اَمِيْرُ الْمُؤْمِنِيْنِ حَضْرَتِ عَلِي، شِيْرِ خَدَا رَضِيَ اللهُ

عَنْهُ کے شہزادے ہیں، حضرت بی بی فاطمہ رَضِيَ اللهُ عَنْهَا کے جگر کے ٹکڑے ہیں، مالکِ جنت صَلَّى اللهُ عَلَيْهِ وَآلِهِ وَسَلَّمَ کے نواسے ہیں، اہل بیتِ مُصْطَفَىٰ میں شامل ہیں اور اہل بیتِ کرام کی شان یہ ہے کہ آقا کریم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: کوئی بندہ کامل مومن نہیں ہو سکتا جب تک کہ مجھے اپنی جان سے بڑھ کر نہ چاہے اور میری ذات سے اپنی ذات سے بڑھ کر محبوب نہ ہو اور میری اولاد اس کو اپنی اولاد سے زیادہ پیاری نہ ہو اور میرے اہل بیت سے اپنے گھر والوں سے بڑھ کر پیارے اور محبوب نہ ہو جائیں۔ (شعب الایمان، باب فی

حب النبی، ۱۸۹/۲، حدیث: ۱۵۰۵)

حضرت امام حسین رَضِيَ اللهُ عَنْهُ صحابہ کرام میں شامل ہیں اور صحابہ کرام عَلَيْهِمُ الرِّضْوَانُ کی شان یہ ہے کہ رسولِ انور صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تمہارا پہاڑ بھر سونا خیرات کرنا میرے کسی صحابی کے سوا سیر جو خیرات کرنے بلکہ اُس کے آدھے کے برابر بھی نہیں ہو سکتا۔“ (بخاری، کتاب فضائل اصحاب

النبی، باب قول النبی لو کنتم متخذی الخلیلا، ۵۲۲/۲، حدیث: ۳۶۷۳)

ان تمام فضائل کے باوجود حضرت امام حسین رَضِيَ اللهُ عَنْهُ کا حال یہ ہے کہ فرائض کے ساتھ ساتھ نفلِ عبادت کی کثرت فرما رہے ہیں۔ اب ذرا ہم اپنے بارے میں غور کریں کہ کیا ہم فرض نماز بھی پڑھتی ہیں؟، فرض روزے بھی رکھتی ہیں؟، زکوٰۃ اس کے شرعی اصولوں کے مطابق دیتی ہیں؟، اللہ پاک کو راضی کرنے والے کاموں پر عمل کر کے زندگی گزار رہی ہیں؟ طاقت ہونے کے باوجود شرعی اصولوں کے مطابق فرض حج بھی کیا ہے کہ نہیں؟ افسوس! ہماری تو فرض نمازوں کے معاملے میں سستیاں مسلسل بڑھتی جا رہی ہیں، کانوں میں اذان کی آواز آتی ہے مگر ہم اپنے کام کاج کی مصروفیات کا بہانہ بنا کر یا پھر سستی کی وجہ سے نماز قضا کر ڈالنے میں شرم محسوس نہیں کرتیں جبکہ گناہ کرنے کیلئے ہماری سستی فوراً چُستی میں بدل جاتی ہے۔ بعض تو ایسی منہ پھٹ ہوتی ہیں کہ جب اُن کو دین کا درد رکھنے والی کوئی اسلامی بہن

سمجھاتے ہوئے نیکی کی دعوت دے اور نماز پڑھنے یا قضا نمازیں ادا کرنے کی ترغیب دلائے تو کہتی ہیں: ”إِنْ شَاءَ اللَّهُ اگلے جمعہ سے دوبارہ نمازیں پڑھنا شروع کریں گی یا رمضان سے باقاعدہ نمازوں کا اہتمام کریں گی۔“ یوں کسی قسم کی شرم و جھجک کئے بغیر بڑی بہادری کے ساتھ مَعَاذَ اللَّهِ اس بات کا گویا اقرار کر رہی ہوتی ہیں کہ ہم نمازیں چھوڑنے کا یہ گناہ جمعہ کے دن تک یا رمضان المبارک تک مسلسل جاری رکھیں گی۔ شاید یہی وجہ ہے کہ آج ہمارے گھروں میں اتفاق نہیں، آئے دن لڑائی جھگڑے معمول بن گئے ہیں، ہر ایک رزق میں بے برکتی کی وجہ سے پریشان (Worried) ہے، ہر ایک دوسرے سے ناراض نظر آتی ہے، کہیں والدین اپنی نافرمان اولاد سے بیزار ہیں، تو کہیں بھائی بہنوں کے درمیان نااتفاقیوں پیدا ہو رہی ہیں۔

بچوں کی اچھی تربیت کریں

پیاری پیاری اسلامی بہنو! شاید اس کی وجہ یہی ہے کہ ہم اللہ پاک اور اس کے آخری نبی صَلَّى اللَّهُ عَلَيْهِ وَآلِهِ وَسَلَّمَ کے فرامین پر عمل چھوڑ کر دن رات ان کی نافرمانی والے کاموں میں مشغول ہو گئی ہیں، نہ صرف خود نمازوں سے دُور ہوئیں بلکہ ہمارے بچے اور گھر والے بھی نمازوں سے دُور ہوتے جا رہے ہیں اور ہم اپنے بچوں کی اچھی تربیت نہیں کرتیں، انہیں نمازوں کا ذہن بھی نہیں دیتی، حالانکہ ہمیں بچوں کی اچھی تربیت کرنی اور بچپن ہی سے انہیں نمازوں کا ذہن دینا چاہئے۔

یاد رکھئے! اگر بچوں کو بچپن ہی میں ناجائز و حرام کاموں سے بچا کر ان کی اچھی تربیت پر توجہ دی جائے تو دنیا و آخرت میں کامیابی ان کا مقدر بنے گی، جیسا کہ حضرت امام حُسَيْن رَضِيَ اللَّهُ عَنْهُ کی بچپن میں اچھی تربیت ہوئی تو آپ بے شمار خوبیوں والے ہو گئے، لہذا والدین پر لازم ہے کہ بچوں کی اچھی تربیت کریں کہ کل بروز

قیامت اس بارے میں پوچھا جائے گا، چنانچہ

حضرت عبدُ اللہ بن عمر رَضِيَ اللهُ عَنْهُمَا نے ایک شخص سے فرمایا: اپنے بچے کی اچھی تربیت کرو کیونکہ تم سے تمہاری اولاد کے بارے میں پوچھا جائے گا کہ تم نے اس کی کیسی تربیت کی اور تم نے اسے کیا سکھایا۔ (شعب الایمان، باب فی حقوق الاولاد والاهلین، ۴۰۰/۶، حدیث: ۸۶۶۲)

والدین پر اولاد کے جو حقوق اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَيْهِ نے بیان فرمائے ہیں، ان میں سے چند حقوق پیش خدمت ہیں: (1) زبان کھلتے ہی اللہ اللہ پھر پورا کلمہ لَا إِلَهَ إِلَّا اللهُ پھر پورا کلمہ طیبہ سکھائے۔ (2) جب تمیز آئے ادب سکھائے، کھانے، پینے، ہنسنے، بولنے، اُٹھنے، بیٹھنے، چلنے، پھرنے، حیا، لحاظ، بزرگوں کی تعظیم، ماں باپ، اُستاد اور دُختر (یعنی بیٹی ہے تو اس) کو شوہر کے بھی اطاعت کے طُرُق (یعنی طریقے) و آداب بتائے۔ (3) قرآن مجید پڑھائے۔ (4) استاذ نیک، مُتَّقِی، صحیح العقیدہ، سن رسیدہ (بڑی عمر والے) کے سِیْرِد (حوالے) کر دے اور دُختر (بیٹی) کو نیک پارسا (پاک دامن) عورت سے پڑھوائے۔ (5) بعد ختم قرآن ہمیشہ تلاوت کی تاکید رکھے۔ (6) عقائدِ اسلام و سنت سکھائے کہ لوحِ سادہ فطرتِ اسلامی و قبولِ حق پر مخلوق ہے (یعنی چھوٹے بچے فطرتِ اسلام پر پیدا کیے گئے ہیں یہ حق کو قبول کرنے کی صلاحیت رکھتے ہیں لہذا) اس وقت کا بتایا پتھر کی لکیر ہو گا۔ (7) حضورِ اقدس، رحمتِ عالم صَلَّی اللهُ عَلَيْهِ وَسَلَّمَ کی محبت و تعظیم ان کے دل میں ڈالے کہ اصل ایمان و عینِ ایمان ہے۔ (8) حضورِ پُر نور صَلَّی اللهُ عَلَيْهِ وَسَلَّمَ کے آل و اصحاب و اولیاء و عُلَمَاء کی محبت و عظمتِ تعلیم کرے کہ اصل سنت و زیورِ ایمان بلکہ باعثِ بقائے ایمان ہے۔ (9) سات برس (7 Years) کی عمر سے نماز کی زبانی تاکید شروع کر دے۔ (10) علمِ دین خصوصاً وضو، غُسل، نماز و روزہ کے مسائل، تَوَكُّل، قناعت، زُهد، اخلاص، تواضع (عاجزی)، امانت،

صدق (سچائی)، عدل (انصاف)، حیا، سلامتِ صدور و لسان (یعنی سینوں اور زبان کی سلامتی) وغیرہ باخوبیوں کے فضائل، حرص و طمع (لاالچ)، حُبِ دُنیا (دنیا کی محبت)، حُبِ جاہ (عزت و شہرت کی محبت)، ریا (دکھلاوا)، عُجب (اپنے آپ کو بہتر سمجھنا)، تکبر، خیانت، کذب (جھوٹ)، ظلم، فحش (بے حیائی کی باتیں اور کام)، غیبت، حسد، کینہ وغیرہ باخوبیوں کے ردائل پڑھائے۔ (11) خاص پسر (یعنی بیٹے) کے حقوق سے یہ ہے کہ اسے لکھنا، پیرنا (یعنی کسی فن میں ماہر ہونا)، (12) سورہ مائدہ کی تعلیم دے۔ (13) خاص دُختر (یعنی بیٹی) کے حقوق سے یہ ہے کہ اس کے پیدا ہونے پر ناخوشی نہ کرے بلکہ نعمتِ الہیہ جانے، اسے سینا، پرونا، کاتنا، کھانا پکانا سکھائے اور سورہ نور کی تعلیم دے۔ (فتاویٰ رضویہ، ۲۴/۳۵۳۳۵۳/۳۵۳۳۵۳)

پساری پیاری اسلامی بہنو! یاد رکھئے! اگر ہم نے اپنے بچوں کی اصلاح کی کوشش نہ کی اور ان کو نماز، روزے کا پابند نہ بنایا تو قیامت کی رسوائی (Disgrace) کے ساتھ ساتھ دنیاوی نقصان یہ ہو گا کہ یہ بڑے ہو کر ہماری بات نہیں مانیں گے، ہمیں آنکھیں دکھائیں گے اور آئے دن ہماری پریشانیوں میں اضافے کا سبب بنتے رہیں گے لیکن اس وقت سوائے پچھتاوے کے کچھ ہاتھ نہیں آئے گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

تلاوتِ قرآن کا جذبہ

پساری پیاری اسلامی بہنو! جس طرح حضرت امام حسین رَضِيَ اللهُ عَنْهُ کو کثرتِ عبادت کا ذوق و شوق تھا اور آپ کثرت سے نوافل ادا فرماتے تھے، اسی طرح آپ کو کثرت سے تلاوتِ قرآن کرنے کا بھی بہت ہی زیادہ شوق تھا، آئیے! آپ کی کثرت سے تلاوتِ قرآن کے متعلق سنتی ہیں، چنانچہ حضرت امام شعبی رَحْمَةُ اللهِ عَلَيْهِ فرماتے ہیں: رَأَيْتُ الْحُسَيْنَ يَتَحَنَّنُ فِي شَهْرِ رَمَضَانَ يَعْنِي فِي

دیکھا کہ حضرت امام حسین رَضِيَ اللهُ عَنْهُ رَمَضَانَ المبارک میں مکمل قرآن مجید ختم فرمایا کرتے تھے۔

(سیر اعلام النبلاء، الحسین بن علی، ۴/۱۰۴)

قرآن کے باعمل عالم

حضرت امام حسین رَضِيَ اللهُ عَنْهُ قرآن کے عالم باعمل، تقویٰ و پرہیزگاری کے پیکر، خوفِ خدا رکھنے

والے اور صاحبِ سخاوت تھے۔ (شہادت نواسہ سید الابرار، ص ۳۷۳ لخصاً)

تلاوتِ قرآن اور نماز سے محبت

پساری پساری اسلامی بہنو! حضرت امام حسین رَضِيَ اللهُ عَنْهُ کی قرآنِ کریم اور نمازوں سے محبت کا اندازہ اس بات سے لگائیے کہ 9 مَحْرَمِ الْحَرَامِ کو جب یزیدیوں کے ساتھ صلح کی اُمید ختم ہو گئی تو آپ نے اپنے بھائی سے فرمایا: کسی طرح یہ لڑائی کل تک مؤخر ہو جائے اور آج کی رات ہمیں عبادتِ الہی کے لئے مل جائے تو بہتر ہے۔ اگر موقع مل جائے تو آج کی رات نماز، دعا اور اِسْتِغْفَارِ میں گزاریں کیونکہ مجھے ربِّ کریم کی رضا کے لئے نماز اور تلاوتِ قرآن سے محبت ہے اور کثرت کے ساتھ دعا اور اِسْتِغْفَارِ میرا معمول ہے۔ (الکامل فی التاریخ، ۳/۱۵۵)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پساری پساری اسلامی بہنو! ہم امام حسین رَضِيَ اللهُ عَنْهُ کی عبادت کے واقعات سُن رہی تھیں، جس طرح آپ رَضِيَ اللهُ عَنْهُ فرائض و واجبات کے پابند ہونے کے ساتھ ساتھ کثرت سے نفل نمازیں ادا کیا کرتے تھے، اسی طرح آپ کثرت سے صدقہ و خیرات بھی کرتے، غریبوں اور مسکینوں کی مدد بھی کرتے تھے۔ ایسا کیوں نہ ہوتا کہ آپ تو اہل بیت عَلَيْهِمُ الرِّضْوَانُ کے سخی گھرانے کے چشم و چراغ

(Son) ہیں، لہذا سخاوت اور راہِ خدا میں خرچ کرنے میں کسی سے پیچھے نہ رہتے، آپ کی ذات میں صدقہ و خیرات کا جذبہ اس قدر کوٹ کوٹ کر بھرا ہوا تھا کہ بسا اوقات تو اپنی ضروریات کو مسلمانوں کی ضرورت پر بھی قربان کر دیا کرتے تھے، چنانچہ

کریم ہو تو ایسا

ایک مرتبہ ایک شخص نے حضرت امام حسین رَضِيَ اللهُ عَنْهُ کی خدمت میں حاضر ہو کر اپنی تنگ دستی اور محتاجی کی شکایت کی، آپ نے فرمایا: تھوڑی دیر بیٹھ جاؤ! ہمارا وظیفہ (حصہ) آنے والا ہے، جیسے ہی وظیفہ پہنچے گا ہم آپ کو رخصت کر دیں گے۔ ابھی کچھ ہی دیر گزری تھی کہ حضرت امیر معاویہ رَضِيَ اللهُ عَنْهُ کی طرف سے ایک ایک ہزار (1000) دینار کی پانچ (5) تھیلیاں آپ کی بارگاہ میں پیش کی گئیں۔ نمائندے نے عرض کی: حضرت امیر معاویہ رَضِيَ اللهُ عَنْهُ نے معذرت کی ہے کہ یہ تھوڑی سی رقم ہے، اسے قبول فرما کر غریبوں میں تقسیم فرما دیجئے۔ حضرت امام حسین رَضِيَ اللهُ عَنْهُ نے ساری رقم اس غریب آدمی کے حوالے کر دی اور اس سے معذرت بھی فرمائی کہ آپ کو انتظار کرنا پڑا۔ (کشف المحجوب، باب فی ذکر آئمتہم من اہل البیت، ص ۷۷)

پساری پساری اسلامی بہنو! بیان کردہ واقعے سے دو باتیں معلوم ہوئیں:

(1) حضرت امام حسین رَضِيَ اللهُ عَنْهُ صدقہ و خیرات کرنے اور غریبوں، تنگدستوں، محتاجوں اور حاجت مندوں کی مدد کرنے کے عادی تھے جیسا کہ ابھی ہم نے سُن کہ آپ نے ساری رقم فوراً اس غریب و محتاج کو عطا فرمادی، مگر افسوس! اب ہم کجسوس سے کام لیتے ہوئے صدقہ و خیرات کرنے کے معاملے میں سُستی کرتی ہیں، اگر کوئی حاجت مند اسلامی بہن آ بھی جائے تو شکوے شکایات کا ڈھیر لگا کر جھوٹ کا سہارا لیتے

ہوئے اس کی مدد نہیں کرتیں، بالفرض اگر کبھی کسی اسلامی بہن کی مدد کرنے کی توفیق مل بھی جائے تو عزت و شہرت کی محبت اور ریاکاری کی آفت میں مُبْتَلَا ہو کر اپنی واہ واہ کروانے جیسی بُری عادت میں مُبْتَلَا ہونے کی خواہش جوش مارتی ہے۔

یاد رکھئے! صدقہ و خیرات کرنے سے بظاہر تو مال میں کمی واقع ہوتی ہے، لیکن حقیقت میں برکت ہی برکت ہوتی ہے، جیسا کہ

صدقہ دینے سے مال کم نہیں ہوتا

نبی آخر الزماں صَلَّى اللهُ عَلَيْهِ وَآلِهِ وَسَلَّمَ کا فرمان ہے: مَا نَقَصَ مَالٌ مِنْ صَدَقَةٍ یعنی صدقہ دینے سے مال کم نہیں ہوتا۔ (معجم اوسط، من اسمہ احمد، ۶۱۹/۱، حدیث: ۲۲۷۰)

پساری پیاری اسلامی بہنو! بیان کردہ حدیث پاک سُن کر اُمید ہے اس وسوسے کی کاٹ ہو گئی ہوگی کہ صدقہ دینے سے مال کم پڑ جاتا ہے، لہذا جب بھی موقع ملے، کم کی گنجائش ہو یا زیادہ کی ہمیں صدقہ دینے کے معاملے میں کنجوسی کا مظاہرہ نہیں کرنا چاہئے۔

دوسری بات

پساری پیاری اسلامی بہنو! واقعے سے دوسری بات یہ معلوم ہوئی! حضرت امام حسین رَضِيَ اللهُ عَنْهُ عاجزی و انکساری کے پیکر تھے، تبھی تو تھوڑی سی تاخیر ہونے پر اس شخص سے معافی مانگی، حالانکہ آپ کے لئے معافی مانگنا ضروری نہیں تھا، جبکہ اگر ہم اپنی حالت پر غور کریں تو عاجزی و انکساری تو دُور کی بات ہے ہم غلطیاں (Mistakes) کرنے کے باوجود بھی معافی نہیں مانگتیں۔ بعض اسلامی بہنیں ہٹ دھرمی کرتے ہوئے یوں کہتی سنائی دیتی ہیں کہ ہم تو شریفوں کے ساتھ شریف اور بد معاشوں کے ساتھ

کی سعادت حاصل کرتی ہیں۔ پہلے 2 فرامین مُصْطَفَى صَلَّى اللهُ عَلَيْهِ وَآلِهِ وَسَلَّمَ سنتی ہیں: (1) فرمایا: جو میرے اہل بَیت (رَضِيَ اللهُ عَنْهُمْ) میں سے کسی کے ساتھ اچھا سلوک کرے، میں قیامت کے دن اس کا بدلہ اُسے عطا کروں گا۔ (جامع صغیر، ص ۵۳۳، حدیث: ۸۸۲۱) (2) فرمایا: جو حضرت عَبْدُ الْمُطَّلِبِ کی اولاد میں سے کسی کے ساتھ دُنیا میں بھلائی کرے اُس کا بدلہ دینا مجھ پر لازم ہے جب وہ قیامت کے دن مجھ سے ملے گا۔ (تاریخ بغداد، ۱۰/۱۰۲، حدیث: ۵۲۲۱) ☆ ساداتِ کرام کی تعظیم فرض ہے اور اُن کی توہین حرام۔ (کفریہ کلمات کے بارے میں سوال جواب، ص ۲۷۷) ☆ ساداتِ کرام کی تعظیم و تکریم کی اصل وجہ یہی ہے کہ یہ حضرات نبی کریم صَلَّى اللهُ عَلَيْهِ وَآلِهِ وَسَلَّمَ کے جسمِ اطہر کا ٹکڑا ہیں۔ (ساداتِ کرام کی عظمت، ص ۷) ☆ مَدَنِي آقا صَلَّى اللهُ عَلَيْهِ وَآلِهِ وَسَلَّمَ کی تعظیم و توقیر میں سے یہ بھی ہے کہ وہ تمام چیزیں جو رسولِ اکرم صَلَّى اللهُ عَلَيْهِ وَآلِهِ وَسَلَّمَ سے نسبت رکھتی ہیں ان کی تعظیم کی جائے۔ (الشفاء، الباب الثالث في تعظيم امره، فصل ومن اعظامه... الخ، ص ۵۲: الجزء: ۲)۔ (ساداتِ کرام کی عظمت، ص ۸) ☆ تعظیم کیلئے نہ یقین و زکا رہے اور نہ ہی کسی خاص سند کی حاجت لہذا جو لوگ سادات کہلاتے ہیں ان کی تعظیم کرنی چاہیے۔ (ساداتِ کرام کی عظمت، ص ۱۴) ☆ جو واقع (حقیقت) میں سید نہ ہو اور جان بوجھ کر سیدہ بنتی ہو وہ لعنت کی گئی ہے، نہ اس کا فرض قبول ہو نہ نفل۔ (ساداتِ کرام کی عظمت، ص ۱۶ بتصریح) ☆ اگر کوئی بد مذہب سیدہ ہونے کا دعویٰ کرے اور اُس کی بد مذہبی حدِ کفر تک پہنچ چکی ہو تو ہرگز اس کی تعظیم نہ کی جائے گی۔ (ساداتِ کرام کی عظمت، ص ۱۷ بتصریح) ☆ ساداتِ کرام کی تعظیم حضورِ اقدس صَلَّى اللهُ عَلَيْهِ وَآلِهِ وَسَلَّمَ کی تعظیم ہے۔ (فتاویٰ رضویہ، ۲۲/۴۲۳، ماخوذاً)۔ (ساداتِ کرام کی عظمت، ص ۸) ☆ اُستانی بھی سیدہ کو مارنے سے پرہیز کرے۔ (کفریہ کلمات کے بارے میں سوال جواب، ص ۲۸۴ بتصریح)

27 اگست 2020 کے ہفتہ وار اجتماع کا بیان بیرون ملک کیلئے